

समुद्र किनारा सुरक्षेसाठी नेमावयाच्या  
जीव सुरक्षा रक्षकांना मानधन  
देणेबाबत.

महाराष्ट्र शासन  
ग्राम विकास विभाग  
शासन निर्णय क्रमांक: व्हीपीएम-२०१६/प्र.क्र.३२०/पंरा-३  
बांधकाम भवन, २५ मईबान पथ  
फोर्ट, मुंबई-१  
दिनांक : ३ ऑगस्ट, २०१७.

#### वाचा -

१. पर्यटन व सांस्कृतिक कार्य विभाग शासन निर्णय क्र.-टीडीसी-२००६/३/प्र.क्र.६/पर्यटन दि.८ सप्टेंबर, २००६.
२. ग्राम विकास विभाग शासन निर्णय क्र.व्हीपीएम- २०१६/ प्र.क्र.३२०/ पंरा ३, दि.२९/९/ २०१६.
३. ग्राम विकास विभाग शासन निर्णय क्र.व्हीपीएम- २०१६/ प्र.क्र.३२०/ पंरा ३, दि.३/३/ २०१७.

#### प्रस्तावना -

राज्यातील समुद्र किनाऱ्यावर फिरावयास जाणा-या पर्यटक व स्थानिक लोकांच्या सुरक्षेसंबंधी उपाययोजना म्हणून संबंधित समुद्र किना-यावर प्रत्येकी २ जीव सुरक्षा रक्षक नेमण्यास संदर्भित क्र. २ व ३ येथील शासन निर्णयान्वये मान्यता देण्यात आली आहे. तसेच, संदर्भ क्र.१ येथील शासन निर्णयान्वये ग्रामीण क्षेत्रातील निश्चित केलेल्या समुद्र किना-यांकरिता नेमणूक केलेल्या जीव सुरक्षा रक्षकांना माहे, सप्टेंबर २०१६ ते मार्च २०१७ या कालावधीकरिता मानधन संदर्भित क्र. २ व ३ येथील शासन निर्णयान्वये वितरित करण्यात आले होते व पुढील वर्षापासून संबंधित ग्रामपंचायतींनी सदर बाबींसाठी स्वउत्पन्नातून तरतूद करावी, असे कळविण्यात आले होते. तथापि, ग्रामपंचायतींचे उत्पन्न कमी असल्याने त्यांना जीव सुरक्षा रक्षकांचे मानधनावर खर्च करणे शक्य होणार नसल्याने काही जिल्हा परिषदांकडून चालू आर्थिक वर्षाकरिताही जीव सुरक्षा रक्षकांचे मानधन उपलब्ध करून देण्याबाबतची मागणी शासनाकडे करण्यात आली आहे. सदर मागणी विचारात घेता, एप्रिल २०१७ पासून मार्च २०१८ या कालावधीकरिता उक्त समुद्र किना-यांवर नेमणूक केलेल्या जीव सुरक्षा रक्षकांचे मानधन एक विशेष बाब म्हणून उपलब्ध करून देण्याची बाब शासनाच्या विचाराधीन होती.

#### शासन निर्णय

सन २०१७-१८ मध्ये माहे, एप्रिल २०१७ ते मार्च २०१८ या कालावधीकरिता पर्यटन विभागाने शासन पत्र दि. ११ सप्टेंबर, २००६ अन्वये ग्रामीण क्षेत्रातील निश्चित केलेल्या खालील समुद्र किना-यांकरिता प्रती समुद्र किनारी नेमणूक केलेल्या २ जीव सुरक्षा रक्षकांचे मानधन (प्रती जीव सुरक्षा रक्षक

मानधन रूपये ६०००/- प्रतीमाह) खालीलप्रमाणे एक विशेष बाब म्हणून उपलब्ध करून देण्यात येत आहे.

अ.क्र.	जिल्हा	समुद्र किनाऱ्याचे नांव	एकूण खर्च (रूपये)
१	रत्नागिरी	गणेशगुळे	१,४४,०००/-
२		गणपतीपुळे	१,४४,०००/-
३		गोनखाडी	१,४४,०००/-
४		भंडारपुळे	१,४४,०००/-
५		मालगुंड	१,४४,०००/-
६		वेळणेश्वर	१,४४,०००/-
७		हरनाई	१,४४,०००/-
८		मुरुड	१,४४,०००/-
९		दाभोळ	१,४४,०००/-
१०		मडाबन	१,४४,०००/-
११		जैतापूर	१,४४,०००/-
१२		मुसाकाजी	१,४४,०००/-
१३		भाटये	१,४४,०००/-
१४	पालघर	बोर्डी	१,४४,०००/-
१५		सातपाटी	१,४४,०००/-
१६		केळवा	१,४४,०००/-
१७		माहिम	१,४४,०००/-
१८	रायगड	काशिद	१,४४,०००/-
१९		हरीहरेश्वर	१,४४,०००/-
२०		रेवडंडा	१,४४,०००/-
२१		कोर्लई	१,४४,०००/-
२२		मांडवा	१,४४,०००/-

अ.क्र.	जिल्हा	समुद्र किनाऱ्याचे नांव	एकूण खर्च (रुपये)
२३		किहीम	१,४४,०००/-
२४		आक्षी	१,४४,०००/-
२५		नागांव	१,४४,०००/-
२६	सिंधुदुर्ग	कुंडकेश्वर	१,४४,०००/-
२७		तांबाळडे	१,४४,०००/-
२८		विजयदूर्ग	१,४४,०००/-
२९		देवबाग	१,४४,०००/-
३०		आचरा	१,४४,०००/-
३१		उभादांडा नवाबाग मूळ	१,४४,०००/-
३२		शिरोडा वेळागर	१,४४,०००/-
३३		अरवली वेळागर	१,४४,०००/-
३४		रेडी सुकळभाट	१,४४,०००/-
३५		कोचरा निवती	१,४४,०००/-
३६		खवणे	१,४४,०००/-
३७		तारकर्ली	१,४४,०००/-
३८		वायरी	१,४४,०००/-
एकूण खर्च			५४,७२,०००/-

२. कोकण ग्रामीण पर्यटन विकास कार्यक्रम व समुद्र किनाऱ्यांवर (बीचेस) पर्यटकांसाठी सुरक्षा व्यवस्था करणे यांचा परस्परपूरक संबंध विचारात घेता फक्त चालू वर्षाकरीता माहे एप्रिल, २०१७ ते मार्च २०१८ या कालावधीकरीता कोकण ग्रामीण पर्यटन विकास कार्यक्रमाच्या लेखाशीर्ष २५१५ २४३२ अंतर्गत अर्थसंकल्पीय तरतुदीतून जीव सुरक्षारक्षकांचे मानधनकरिता वर नमूद केल्याप्रमाणे एकूण रु.५४,७२,०००/- (रुपये चोपन्न लाख बहात्तर हजार फक्त) निधी वितरित करण्यास शासन मान्यता देण्यात येत आहे.

३. वर नमूद केलेला निधी खर्च करताना कोणतीही अनियमितता घडणार नाही तसेच निकषापेक्षा जास्त खर्च होणार नाही याची दक्षता संबंधित मुख्य कार्यकारी अधिकारी, जिल्हा परिषद यांनी घ्यावी. सदर खर्चाची उपयोगिता प्रमाणपत्रे संबंधित मुख्य कार्यकारी अधिकारी, जिल्हा परिषद यांनी

शासनाकडे सादर करणे बंधनकारक राहिल. वर नमूद निधी एक विशेष बाब म्हणून चालू वर्षाकरिता उपलब्ध करून देण्यात येत असून पुढील वर्षापासून संबंधित ग्रामपंचायतींनी जीव सुरक्षा रक्षक मानधनासाठी स्वउत्पन्नातून तरतूद करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८०३१३३५२५४८२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( संजय बनकर )

उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई-३२
३. मा. मंत्री (ग्रामविकास) यांचे खाजगी सचिव, मंत्रालय, मुंबई-३२
४. मा. राज्यमंत्री (ग्रामविकास) यांचे खाजगी सचिव, मंत्रालय, मुंबई-३२
५. मा. मुख्य सचिव, मंत्रालय मुंबई-३२
६. प्रधान सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई-३२
७. मुख्य कार्यकारी अधिकारी, जिल्हा परिषद, रायगड /रत्नागिरी /सिंधुदुर्ग /पालघर
८. जिल्हा कोषागार अधिकारी, जिल्हा रायगड /रत्नागिरी /सिंधुदुर्ग /पालघर
९. उप सचिव (कोकण ग्रामीण पर्यटन विकास कार्यक्रम ) ग्रामविकास व जलसंधारण विभाग, बांधकाम भवन, फोर्ट, मुंबई-१.
१०. उप सचिव (वित्त ) ग्रामविकास व जलसंधारण विभाग, बांधकाम भवन, फोर्ट, मुंबई-१.
११. उप मुख्य कार्यकारी अधिकारी (पंचायत), जिल्हा परिषद, रायगड /रत्नागिरी /सिंधुदुर्ग / पालघर
१२. मुख्य लेखा व वित्त अधिकारी, जिल्हा परिषद, रायगड /रत्नागिरी /सिंधुदुर्ग / पालघर
१३. मा. महालेखापाल, मुंबई/नागपूर.
१४. निवडनस्ती-कार्यासन पंरा-३.